

ان کے دوسرے موضوعات کلامِ اقبال پر عربی ادب کے اثرات، کلامِ اقبال میں عجم کا مفہوم، علامہ اقبال کی اردو غزل، علامہ اقبال کی نظم نگاری، علامہ اقبال جوش ملحق آپلوی کی نظر میں، ابوالاشر بحضور اقبال، اقبال کا شعری آہنگ اور ضربِ کلیم اور آخر میں اشاریہ اعلام --- رجال، مقالات، کتب و رسائل، اصلاحات۔ ڈاکٹر سید عبداللہ مرحوم کا ذہن افروز مقدمہ اور مولف کی طرف سے ۶ صفحے کا حرفِ آغاز۔ میں انشاء اللہ اس کتاب پر زیادہ تفصیلی تبصرہ "سیارہ" میں لکھوں گا۔

(ن - ص)

اسلام: مولفہ: مشور صاحبِ علم و قلم شیخ علی طنطاوی۔ ترجمہ: از جناب مولانا سید شبیر احمد۔ ناشر: قرآن آسان تحریک ۱۳ - ۱۔ / ۲ ایجوکیشن ٹاؤن، وحدت روڈ لاہور۔ کتابت و طباعت مناسب، کاغذ اچھا نہیں، صفحات ۳۲۰ - سائز ۲۰ x ۳۰ کور دیز کارڈ، سادہ ورنگین۔ قیمت ۳۰ روپے۔

شیخ علی طنطاوی کو دنیائے عرب میں خاص شہرت حاصل ہے، اور عرب سے باہر بھی اہلِ علم ان سے دلی تعلق رکھتے ہیں۔ طنطاوی صاحب نے ۵۰ برس میں ۳۰ مطبوعات مشتمل پر گیارہ ہزار صفحات لکھیں۔ مزید گیارہ مسودات اشاعت کے لیے تیار ہیں۔ شیخ نے تصویف و تالیف اور درس و تدریس کے جو کام کیے ان کے بیچھے یہ سعادت کا فرما تھی کہ انہوں نے دینِ حق کا علم حاصل کرنے کے ساتھ وہ جدید علوم و مسائل بھی جان لیے جن کی جزیں سر زمینِ باطل میں اتری ہوئی تھیں۔ مختلف ادوار سے گزرتے ہوئے انہوں نے مختلف علماء اور مفکرین کو توجہ دلاتی کہ وہ اس نئے طاغوتی دور کے فتوؤں کو سامنے رکھتے ہوئے اسلام کو بہت سیدھے صاف انداز میں پیش کرنے کی کوشش کریں۔ مگر ایسی کوئی صورت جامد عمل نہ پہن سکی۔

۱۹۸۶ء میں عربی ادب کے استاذ کی حیثیت سے بغداد کے مرکزی کالج میں طلبہ کو پڑھاتے ہوئے بالعموم یہ مطالبہ سامنے آنے لگا کہ ہمیں ایسی کتاب بتائیے جسے پڑھ کر ہم مغربی تعلیم کے زیر اثر اصحاب کو اسلام کے متعلق جواب دے سکیں۔ ۱۹۸۸ء میں اسی ضرورت کا ایک مقالہ مجلہ "رابطہ اسلامی" میں شیخ طنطاوی کی طرف سے شائع ہوا۔ بے عنوان "تعریف عام بدین الاسلام"۔ پھر چاروں طرف سے تقاضے ہونے پر دس دن میں عقاید و ایمانیات پر یہ کتاب لکھی اور مدینہ منورہ سے شائع ہوئی۔ اس کے ۱۲ ہزار نسخے تمام استاذوں اور معلمات میں تقسیم کیے گئے۔ پھر یہ اردن، بیروت وغیرہ سے شائع ہوئی۔ طنطاوی صاحب کی بڑی خواہش اس کتاب کے ۲ اور حصے

لکھنے کی تھی۔ مگر اس میدان میں قلم ایسا رکا کہ آگے نہ چلا بلکہ دوسرے نئے راستے اختیار کر لیے۔

اس کتاب میں مباریاتِ اسلام میں سے ربِ واحد، رسالت، تقدیر، آخرت، وحی وغیرہ موضوعات پر کہیں مکالے کے انداز سے گفتگو ہے، اور کہیں جدید عقلی اور سائنسی مسائل کو چھپر کر بات کی گئی ہے۔ لیکن ساری بحثوں میں عقل کی جوانیاں بھی دکھائی دیتی ہیں، اور نیہ کتاب عقل کو ثانوی اہمیت سے آگے کوئی مقام نہیں دیتی۔

نہایت دلچسپ پیرائے میں بحثیں ہیں جنہیں فلسفہ کے گرجوایٹ طنطاوی نے اس طرح مرتب کیا ہے کہ انسان کی سوچ گھوم پھر کر اسلامی حفاظت پر جا کر رکتی ہے۔ کتاب طلبہ کے لیے مفید۔ عام مسلمانوں اور اسلام سے ناواقف معلمون اور صحافیوں کے لیے بھی اہم۔

کتاب کے مترجم میرے جانے ہوئے بزرگ ہیں اور کئی سال ادارہ معارفِ اسلامی میں کام کرتے رہے ہیں۔ عربی زبان میں خاصے بلغ نظر۔ انہوں نے بعض کتابوں کے تراجم کیے ہیں، بعض کی نظر ہانی کی ہے۔ اور اب قرآن تحریک کے اہتمام سے خدمتِ قرآن اور توسعہ پیغامِ قرآن کا کام کر رہے ہیں۔ خدا انہیں نیک کاموں کی بیش از بیش توفیق دے۔

(ن - ص)

ذکری مسئلہ : تالیف : مولانا عبدالحق بلوچ، سابق ممبر قومی اسمبلی پاکستان۔ ناشر : دارالحدیث، تربت بلوچستان۔ ملنے کا پڑا : السنار بک سفر، منصورہ لاہور، پاکستان۔ سفید کانڈ اچھا، طباعت مناسب، کتابت معنوی، مضبوط جلد مع سادہ و رنگین گرد پوش۔ صفحات ۲۰۰۔ قیمت ۳۰ روپے۔

بلوچستان میں "مولانا عبدالحق فرماتے ہیں کہ سال میں دو ایک دفعہ فسادات کا دور دورہ ہوتا ہے خصوصاً رمضان شریف میں۔ روزہ داری، تراویح، اعتکاف اور تلاوتِ قرآن کے اس میں میں یہاں ساری توجہ ان تصادموں پر لگ جاتی ہے، جو کئی سال سے واقع ہو رہے ہیں۔ ترت کے مقام جماں ذکریوں کا کوہ مراد (مقامِ حج وغیرہ) واقع ہے، وہاں اکثر کرنیوں کو لگ جاتا ہے۔ قیامِ امن کے لیے فورسز کی ڈیوٹیاں لگ جاتی تھیں۔ B.R.P اور دیگر فورسز کے دستے کئی شروں میں طلب کر لیے جاتے ہیں۔ دفعہ ۱۳۳ کا نفاذ ہوتا ہے جس کا اطلاق یک مشت یا اس سے بڑی دائرہ می